

# ГОМАН

Цена с пересылкой и дастаукай да хаты:

на 1 год—4 м. 80 фэн., на ½ году—2 м. 40 ф., на 3 месяца—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Завальная 7.

Адрэс адміністрацыі і экспедыцыі:  
М. Стэфанская 23.

Цена абвестак:

на 4-ай старане за радок дробнымі літэрамі—25 фэнг.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

№ 75 (167). Год II.

Вільня, 18 верасня 1917 г.

Цена 5 фэн. (3 кап.).

## Меньшэвікі проці большэвікоў.

### Дыктатура Керэнскага.

17 верасня.

Заходні тэатр:

*Фронт Рупрэхта Баварскага:* У Фляндрыі, на ўзбярэжжы мора і на паадзіночых адрэзках між Гутгольцт і Ліс артылерыйская бітва момэнтамі даходзіла да вострага барабаннага агня. У мейсцовых стычках мы ўзялі палонных. На паўночным усходзі ад Арра сільнае атрады англічан, дайшоўшы ўначь ў некалькіх пунктах да нашых ліній, шыбкай контратакай былі адкінуты.

*Фронт нямецкага Наследніка:* На Эн, на паўночным усходзі ад Суассону, у Шампані і пад Вэрдэнам артылерыйская бітва дайшла вялікай сілы. У некалькіх стычках узяты ў палон французы.

Варожыя эскадры двойчы атакавалі Кольмар. Яны утратілі два самалёты. Апроч таго, ворагі утратілі 16 самалётаў.

Усходні тэатр:

Без перамен.

**ПЕЦЯРБУРГ. 16. IX. Тымчасовы ўрад аб'явіў у Расеі рэспубліку.**

**ЛОНДОН.** (Рэўтэр). Расейскі тымчасовы ўрад атрымаў вестку аб арэшце Корнілова і яго галаўнейшых супольнікоў.

**ПЕЦЯРБУРГ.** (П.Т.А.). 16. IX. У апошнюю ноч на засяданні рады раб. і салд. 279 галасамі проці 115 прынята рэзолюцыя, ў каторай, між іншым, сказана:

„Учасьце буржуазіі і кадэтоў у бунце Корнілова не вызывае ніякага сумлеваньня. У будучым трэба зусім пазбавіць іх уласці і адрачыся ад палітыкі безадказнай коаліцыі, каторая абяртае ўрадовую ўласць у мейсцо, дзе узнікаюцца контррэвалюцыйныя змовы. Выхад с сучаснага палажэньня магчымы толькі пры пераходзі ўсей уласці ў рукі рэвалюцыйнага пролетарыату і селянства, каторыя павінны кіравацца гэтакімі аснаўнымі думкамі: 1) апавешчэньне дэмакратычнай рэспублі-

кі; 2) аддача ўсіх зямель, нічога не выключаючы, селянскім камісіям да сазыву устаноўчага сэйму; 3) пераход да гасударства ўсіх важнейшых галін прамышленасці: дабываньня газы, металургічнай, капальняў вугальля; паступовы падатак на вялікія капіталы і меншыя; конфіскацыя ўсіх даходаў ад вайны; 4) знішчэньне ўсіх тайных умоў і прадлажэньне той-час агульнага дэмакратычнага міра; 5) скасаваньне ўсяго, што ўціскае работніцкую клясу; скасаваньне кары сьмерці на фронці; паварот поўнай свабоды палітычнай прапаганды; апавешчэньне права нацыянальнага самаапрадзяленьня; роспуск думы і дзержаўнай рады; сазыв устаноўчага сэйму без ніякага адкладу; поўнае роўнапраўства ўсіх грамадзян перад законам“.

**ПЕЦЯРБУРГ. 16. IX.** Рэзолюцыя большэвікоў, прынятая ўчора радай раб. і салд. 279 галасамі проці 115 галасоў, прайшла толькі с прычыны нябытнасці большай частцы членаў рады. На новым, гэтым разам поўным засяданні рада адкінула рэзолюцыю большэвікоў і прыняла рэзолюцыю меньшэвікоў, у каторай, між іншым, гаворыцца:

„Рэвалюцыйная ўласць павінна быць вольна ад усёякай угодлівасці с контр-рэвалюцыйнымі буржуазнымі элемэнтамі. З гэтай прычыны рада трэбуе: 1) Магчыма шыбка сазыву агульнага з'езду арганізаванай дэмакратыі; да сазыву яго тымчасовы ўрад заховае сваю ўласць у поўнай еднасці з дэмакратыяй, каторая прызваецца паддэжываць ўрад. 2) Дэмакратычныя кругі насяленьня прызваюцца спакойна ждаць сазыву дэмакратычнага з'езду і устрымлівацца ад самавольства“.

Маршалак рады, Чхвйдзэ, заявіў, што дэмакратычная канфэрэнцыя адбудзецца ў Пецярбурзі не пазней 15 сьнежня.

**ПЕЦЯРБУРГ.** (Рэўтэр). Новы кабінэт складаецца з гэтых пяці міністроў: Керэнскі, ваенны міністар — Верховскі, марскі — Вердэрэвскі, заграччых спраў — Тэрэшчанка, пошт і тэлеграфоў — Нікітін.

**ПЕЦЯРБУРГ.** (П.Т.А.). Тымчасовы ўрад апублікаваў заяву, ў каторай фінляндзкаму сэнату даецца право аканчацельна ўладзіць рад спраў, каторыя раней меў право развязываць вялікі князь

(цар). Пецярбурскаму ўраду прыналежыць право сазыву і роспуску сэйму, памілаваньня засуджэных, назначэньня генерал-губэрнатора і некаторыя іншыя.

**ПЕЦЯРБУРГ.** (Рэўтэр). Матросы на броненосцы „Петрапавловск“ у Гэльсінгфорсі расстрэлялі 4 афіцэроў, каторыя адмовіліся падчыніцца мейсцоваму дэмакратычнаму сходу і прысягнуць тымчасоваму ўраду. Рэвалюцыйны камітэт у Гэльсінгфорсі і марскі міністар у асобнай адозві сурова судзяць гэты гвалт.

**ГЭЛЬСІНГФОРС.** Служачыне на местовай концы аб'явілі забастоўку на эканомічным грунці.

**ПЕЦЯРБУРГ.** (П.Т.А.). Міністар унутрэных спраў апавешчае, што ад 21 верасня прыезд у Пецярбург дапускаецца толькі на моцы спецыяльнага пазваленьня.

**БЭРЛІН.** (В.Т.Б.). Палонны англіцкі афіцэр выкрў плян англікаго ўраду на другую вясну прарвацца ў Бэлгію цераз Голандзію. Унутрэнае палажэньне Англіі ад нямецкай падводнай вайны прымушае пайсьці на гэту дарогу с прычыны немагчымасці далей ваеваць пры незадовольстве работнікоў.

**БЭРЛІН.** (В.Т.Б.). У Атлянтыцкім акіані, Біскайскай затоцы і Паўночным моры нашы падводныя лодкі ізноў заціпілі 4 параводы і 1 паруснік 23.000 тонн.

**ВАШЫНГТОН** (Рэўтэр). Сэнат усемі галасамі прыняў ваенны крэдыт на 1½ мільярдоў доляроў.

**ПЕЦЯРБУРГ.** (П.Т.А.). Тымчасовы ўрад апублікаваў гэткую заяву:

„Бунт генэрала Корнілова затухае. Але разруха ў арміі і па ўсей старане—ешчэ вялікая. Трэба ўстанавіць палітычную форму ўпраўленьня дзержавай. Вачучы агульны аднадушы і гарачы сподгад ідэі рэспублікі, выяўлены гэтак ярка на маскоўскім конгрэсі, тымчасовы ўрад аб'яўляе Расею за распубліканскую дзержаву. Тымчасовы ўрад аддае ўсю сваю ўласць пяці міністрам, каб завясыці наова лад у старане і вярнуць баевую здольнасць арміі. Тымчасовы ўрад верыць, што ўжо ў найбліжэйшым будучым яму ўдасца ўцягнуць у сваю раду прадстаўнікоў усіх элемэнтаў, каторыя інтэрэсы бацькаўшчыны стаўляюць вышэй за свае ўласныя“.

Вільня, 18 верасня.

Пакуль канец вайны, катораго дагэтуль нельга даглядзець, прынясе нам аканчацельную развязку пытаньня аб будучыне нашаго краю, мы павінны ладзіць нашэ дачэснае жыцьцё так, каб інтэрэсы і патрэбы беларускаго народу былі здаволены як можна паўней, —паскольку гэта магчымо пры цяперашніх ненормальных варунках. Вось, гэта і павінно легчы у аснову гэтай новай арганізацыі ўпраўленьня занятымі немцамі землямі Обэр Ост, каторая мае быць праведзена на грунце самаўпраўленьня згодне с пастановай галаўнай камісіі Рэйхстагу.

Дагэтуль окупаваныя землі былі раздзелены на тры Verwaltung'i: Беласток—Гродня, Літаўэн і Курлянд. Калі Verwaltung Kurland абнімае чыста латышскі абшар, а Беласток—Гродня—Беларускі, дык Verwaltung Litaïen становіць нацыянальную мешаніну; апроч палікоў і жыдоў, каторыя жывуць так-жэ і па ўсім нашым краю, сюды ўходзіць блізка ўся этнографічная Літва і частка зямлі Беларускай. Гэтак у межах нямецкай окупацыі беларусы аказаліся раздзеленымі на дзьве няроўныя часьці, і пад той час, як большая частка выдзелена ў Verwaltung Беласток—Гродня, меншая — у межах Verwaltung Litaïen. А тым часам і ў Беластоцчыне, і ў Гродзэншчыне, і ў Сувальшчыне, і ў Віленшчыне інтэрэсы і патрэбы беларускаго народу — зусім тые самыя, і, каб іх правільна адваліваць, беларусы не павінны быць раздзелены, а злучэны разам. Толькі тады можна будзе правясыці аджародную адміністрацыйную сыстэму на этнографічна-беларускай зямлі, што асабліва важна ў справе школьнай, у справе падгатоўкі вучыцелёў для беларускіх школ, урэшці — у справе спадзеванаго народнаго прадстаўніцтва. Толькі тады гэтыя паўтара мільёна беларусоў, каторыя аддзелены ад рэштты Беларусі ваенным фронтам, пачуюць сваю еднасць і, ў поўнай сьведомасьці сваей моцы і свайго права, здалеюць шыбка пайсьці па дарозі да поўнаго культурна-нацыянальнаго адраджэньня.

Беларусы разумеюць, што пры ладжэньні новаго ўпраўленьня землямі Обэр Ост павінна быць звернена увага ня толькі на тое, што дзеліць іх на часьці (нацыянальны раздзел), але і на тое, што іх злучае. А злучае іх перш за ўсё еднасць краёвай гаспадаркі, еднасць таргова-прамышленай арганізацыі, — наагул, еднасць эканомічнаго жыцьця, вытворэная прыроднымі, географічнымі варункамі і ўсей мінуўшчынай нашай Бацькаўшчыны. Урэшці, белару-



соў і літвіноў злучае супольнае сэрца краю: Вільня, якая была сталіцай Беларусі і Літвы ня толькі ў часах незалежнасці Вялікага Княства Літоўскага, але і праз увесь доўгі перыяд паднявольнага жыцця — ажно па сёгонняшні дзень, — Вільня, дзе развіваліся першыя беларускія і літоўскія нацыянальныя арганізацыі, дзе яны найбольш энэргічна працуюць і цяпер, дзе беларусы і літвіны здаўна напружваюць свае сілы у змаганні з супольнымі ворагамі абодвух народаў. І беларускае грамадзянства развязаку пытання аб новай арганізацыі Краю на час вайны бачыць у правядзенні адміністрацыйнай еднасці ўсіх зямель *Обер Ост* — с тым, каб дзеля правільнага здаволівання культурна-нацыянальных патрэб усяго разнаплямённага насялення гэткай «Літва» ў межах акупацыі была набіта на тры нацыянальныя округі — беларускі, літоўскі і латышскі паводлуг матчынай мовы жыхароў. Толькі на гэтым грунці можна пагадзіць інтарэсы Краю, як эканамічна-гаспадарчага комплексу, з інтарэсамі кожнай пражываючай у яго межах нацыянальнасці.

Пішучы гэтыя словы, якія знаходзяць гарацы вогнікі ў перажываючым большасці нашага грамадзянства, мы маем надзею, што голас беларусоў будзе ацэнены, як мае быць, у імя апавешчанага акупацыйнымі ўласцямі прынцыпа роўнапраўства ўсіх нацыянальнасцей краю.

## Банкруцтва Корнілова.

Тэлеграма П.Т.А. с 13.IX апавешчае, што узяўшыся контр-рэвалюцыя ў Расеі пад кіраўніцтвам Корнілова неўдалася. Керэнскім, які прыняў на сябе глаўную каманду, у прыказе па арміі і флоту між іншым піша:

«Бязмысленная спроба бунту, ўчненая быўшым глаўнакамандуючым і жменям генералаў, зусім неўдалася. Вінавайцы аддазены пад рэвалюцыйны суд. Армія і флот, усе генералы, адміралы, афіцэры, салдаты і матросы, якія стаяць супроць страшэннага ворага, астатнія вернымі сваім павіннасцям перад бацькаўшчынай і законным урадам».

У іншай тэлеграме с Пецярбурга, перадаванай Рэўтэрам, чытаем, што, паводлуг заявы міністра працы, «скандалнае підприємство Корнілова збанкроцілася, і яго глаўная кватэра паддалася».

Урэшці, «Ізвестія» с 13.IX пішучь, што Корнілов згодзіўся явіцца на рэвалюцыйны суд, якім мае судзіць яго за арганізацыю бунту.

Падаючы тут гэтыя весткі, мы павінны адзначыць, што ўсе яны дайшлі з Расеі пад цензурой тымчасовага ўраду і мо' рысуюць палажэнне ў больш рожэвых колерах, чым яно ёсць. Гэтак, побач з імі дайшла вестка аб новым бунце, якім падняў казацкі гэтман Каледін у Ростове над Донам, загадаўшы арэштаваць тамтэйшую раду раб. і салд., с чаго відаць, што неўдачай Корнілова контр-рэвалюцыйны рух не закончэн. Ясна толькі адно: што підприємство Корнілова напраўдзі збанкроцілася, а тымчасовы ўрад дайшоў знаменітай перабы. Але становішча заяве Керэнскага аб «развязці рэвалюцыі без паралічэцкай крыві» тымчасам поўнай веры даць нельга.

Само сабой разумеецца, што далейшы ход прыпадкоў у Расеі будзе залежаць ад укладу агульна-палітычных варунок. Чым даўжэй трывае вайна, чым цяжэй перенасіць яе народнымі масам, тым больш узмацоўваецца грунт дзела новых контр-рэвалюцыйных выступленняў. Монархісты стараюцца выкарыстаць прыбітае настраенне народу с прычыны вайны і яе ціжароў, пускаючы між людзьмі думку, быццам цар, варнуўшыся на трон, дасць «хлеба і мір». І кожны дзень вайны дае толькі шырэньшае поле для падобнай агітацыі за монархізм. Гэта тымчасовы ўрад павінен зразумець. Выступленне Корнілова, хоць і неўдаўшаеся, гэта грознае «memento!» (помні!), каторае павінна паказаць рэвалюцыйнай Расеі, што іграць на «пабеднай вайне» — нельга. Рэвалюцыйная дэмакратыя павінна цясьней згуртаваць свае сілы, павінна зразумець, што яе саюзнікі, заступаўшыся за Корнілова і монархістычныя планы яго, думаюць не аб карысці Расеі, а аб сваёй асабістай, што, ўрэшці, наддзяжжа, аказаная імі паўгода таму назад справе рэвалюцыі, тлумачыцца тым, што Англія баялася, каб цар Мікалай не прыстаў на сепаратны мір з Нямецкай імперыяй. Мы маем надзею, што пазыцыя, занятая Англіяй і Францыяй у момант выступлення Корнілова, расчыніць вочы ўсёй рэвалюцыйнай Расеі, і яна цвёрда зажадае ад сваіх саюзнікоў чым-хутчэйшага замірэння.

I. M.

## Дэннае адкрыццё.

Уся беларуская літаратурная спадчына з мінуўшых вякоў, асабліва с таго часу, калі Беларусь жыла незалежным жыццём у складзе Вялікага Княства Літоўскага і калі беларуская мова была урадовай мовай беларуска-літоўскай дзяржавы, дайшла да нас у друкаваных кнігах і рукапісах, напісаная «кірыліцай», значыць, тымі літэрамі, якімі былі пісаны ўсе стараславянскія памятнікі пісьменства і якія ляглі ў аснову правапіса беларусоў, украінцоў і вялікорусоў, атрымаўшы названне «рускаго» пісьма. З гэтай прычыны на нашым спосабе запісваюць беларускія зыкі «кірыліцай» бачым сільны след стара-славяншчыны: замест запісваюць словы так, як беларусы іх напраўдзі вымаўлялі, даўныя беларускія пісьменнікі пісалі іх паводлуг правіл царкоўна-славянскай граматыкі. Як вядома, беларускае *о і е*, калі з яго зыйшло ударэнне на суседні склад, мае тэндэнцыю «акаць»: мы кажэм «стол» і «стала», «зелень» і «зялёны» і т. д. Царкоўна-славянскае правапісо гэтай асабеннасці беларускай мовы не прызнавала і пісала *о і е* пры ўсіх адменах слова і ударэння. Гэтак сама беларусы перанялі ад царкоўна-славяншчыны спосаб запісваюць *ц* (ц мягкае) літэрай *ц* і замест *дз* пісалі проста *д*, бо ў стара-славянскай мове зык *дз* не спатыкаецца.

На гэтым грунці узнялася зусім непраўдлівая думка, быццам у XIV, XV, XVI, XVII і XVIII стагоддзях беларускі язык паводлуг сваёй вымовы нічым ня іроўніўся ад царкоўна-славянскага. Дарма такія сур'яныя расейскія вучоныя, як Карскі, Шахматов і іншыя, даводзілі, што думка гэта — плод недаразумення, бо сляды «аканья» і ўжывання *дз і ц* замест мягкага *д* і мягкага *т* выяўляюцца болей або меней выразна ўжо ў найстарэйшых памятніках беларускага пісьменства: прадстаўнікі «абрусцельнага» кірунку, паставіўшы сабе задачу давясці, быццам ніякага беларускага народу, адменнага ад вялікарусоў, ніколі не было і німа, на гэтым недаразуменні апіралі ўсе доказы свае проці правоў беларусоў на самабытнае культурнае развіццё. А сьледам за імі ідуць і па сёгонняшні дзень ворагі беларусоў іных нацыянальнасцей, даводзячы у псеўдо-навуковых трактатах, быццам у Вялікім Княстве Літоўскім урадовай мовай была не

беларуская, а... царкоўна-славянская мова!

Само сабой разумеецца, што для кожнага, хто знае старую царкоўна-славянскую мову і хто чытаў старыя акты, пісанне ў Беларусі, або хаця-бы «Літоўскі Статут», ясна, што як складня, так і ўсе словы ў іх — чыста беларускія. Кабжа скончыць недаразуменнем аб вымове *дз і ц* і аб «аканью», мы пазнаём нашых чытачоў з найнавейшым адкрыццём у беларускай філалогіі: да нас дайшоў памятнік пісанай беларускай мовы, напісаны не «кірыліцай», а больш багатымі ў знакі арабскімі літэрамі, і тут зусім ясна выступае тое, чаго не выражаюць памятнікі, пісанне «кірыліцай».

Адкрыццё гэтае зрабіў вядомы беларускі працаўнік на ніве гісторыі і археалогіі нашага краю, п. Іван Луцкевіч. Яму ўдалося раздабыць у Сорак Татарах, пад Вільняй, ад мейсцовага муллы татарскую сьвятую кнігу «Ай Кітаб» (чы «Кіцеб»), ў каторай духоўныя сьпевы і малітвы запісаны арабскімі літэрамі, але па беларускаму — с прычыны таго, што татары ў нашым краі, жывучы тут ад XV стагоддзя, зусім забыліся роднай мове і гавораць між сабой пераважна па беларуску. Кніга гэта — пісаная і сягае XVII стагоддзя. Пры помачы маладога нямецкага філалёга-арыенталіста, п. Банэта, каторага вайна закінула ў Вільню, кнігу гэта ўдалося расчытаць, і з яе зроблены выпісы, якія зусім ясна паказалі:

1) ўжыванае ў «кірыліцы» т мягкае (т) чытаецца, як *ц*: «шэць», «знаці і ведаці», «ад цебе нам усім прычына мае быць» і т. д. Паводлуг заявы п. Банэта, тут сумлевацца зусім нельга, бо па арабску знак *ц* крыху падобны да *с*, але рэзка розніцца ад *т*.

2) царкоўна-славянскае д мягкае запісваюцца асобным знакам, каторы рэзка розніцца ад арабскага д цвёрдага і можа чытацца, як *дз*: «людзі», «месяц і слонца узьдзе і зайдзе», «дзеяла», «сьветласці невідзельі», «правдзівы пан» і т. д.

3) там, дзе ў «кірыліцы» замест *ў* стаіць *в*, у арабскай запісі часта спатыкаем *у*: «уса», «учуеш», «узьеде», часам «ішоу», але ў канчары, наагул, часцей удзяжываецца *в*.

4) «аканье» выступае зусім выразна: «тая абетніца, што абцава», «дойдзеш гэтай ночы да тае абетніцы», «абачыш Пана Бога», «прыздобіць», «астатній», «нічога», «за расказанем», тое слова», «прарок», «над прарокам», «сабакі», «месяц і слонца» і т. д.

## I. Мітычныя і абрадавыя песні.

(Гл. «Гоман» № 74).

### 4) Юр'еўская.

А Юр'ева маці,  
Божа мілы (пасья кожнай  
[строфкі].)

Па небе хадаіла,  
З Юр'ем гаварыла:  
«А Юр'ю, мой Юр'ю,  
«Падай Пятру ключы,  
«Зямлю адмыкаці,  
«Траву выпускаці;  
«Траву выпускаці,  
«Статак навармяці;  
«Людзям на здароўе  
«Зіме безгалоўе».  
А нашаму пану  
На добру памыснасць.

### 5) Кустовыя.

I.

На Гранай надзелі русалкі сядзелі,  
Рана, рана, русалкі сядзелі (прыпеў).  
Прасілі русалкі у дзевак сарочак,  
У дзевак сарочак, у маладзіц наметак.  
«Дзевачкі-сястрычкі, дайце нам сарочкі!  
«Хоць яны пласконны, каб былі дадзены,  
«Хоць яны таўсьценькі, каб былі бяленькі,  
«Рана, рана, каб былі бяленькі».

II.

Павяду русалку з бору да бору,  
Рана, рана з бору да бору (прыпеў).  
З бору да бору, ў зялёну дуброву;  
У зялёну дуброву, ў ядранае жыто.  
У ядреным жыце там русалцы жыці,  
Рана, рана, там русалцы жыці.

III.

Ды пераз сяло Багданаўскае  
Ішло войско ўсё-ж дзявоцкае.  
Ішлі людзі ўсё дзівіліся,  
Што ў нас кусты ўсё кляновыя,  
А вяночкі-ж ўсё перловыя.  
Ой, кусты, кусты кляновыя,  
А вяночкі вярзавы!

### 6) Купальскія.

I.

А сядзіць Купала на плоце,  
У яе галоўка ўся ў злоце.  
Ды просіць у Бога пагоды:  
«А дай-жа, Божа, пагоды  
«Ды на тую ночку вясёлу!  
«Ды будучь музыкі іграць,  
«Ды будучь малодкі сьпеваці,  
«Ды будучь дзевачкі гуляці».

II.

Купальле, Купальле,  
Дзе-ж ты зіму зімовало.  
Дзе-ж ты лето летавало?  
«Зімавало у перэйку,  
«А летавало у зелейку».

III.

Ішло Купальле сялом, сялом —  
Купала на Івана! (прыпеў).  
Закрушыны вочы паром, паром!  
Сталі людзі дзівіціся,  
Стало Купальле сварыціся:  
«Якіе вы, людзі, дзіўныя, дзіўныя!



Гэта — глыбныя вывады з тых адрыўкоў, каторыя выпісаў лацінскімі літэрамі п. Банет. Само сабой разумеецца, што пры далейшых досьледах гэта кніга дасць незвычайна багаты матэрыял з беларускай фонэтыкі, але і стаго, што яна ўжо дала, мы бачым зусім ясна, што фонэтычныя асобнасьці сучаснай жывой беларускай мовы зусім выразна выступалі ў часі, калі быў пісан „Ай Кітаб“, — значыць, у XVII стал., ды толькі ўплыву царкоўна-славяншчыны на старое беларускае правапісма зрабіў тое, што „кірыліца“ не выражала гэтых асобнасьцей. І ня можа быць ніякай споркі аб тым, што пісаньня „кірыліца“ беларусы чыталі зусім так сама, як мы чытаем новыя беларускія пісаньня

А. Н.

## У Вільні і вакол іцах.

× Палітычны мітынг. У нядзелю, 16 верасня, адбыўся ў сале Работніцкага Клубу вялізарны сход, у каторым прынялі ўчасьце прадстаўнікі сацыялістычных і дэмакратычных кругоў беларускай, літоўскай, польскай і жыдоўскай нацыянальнасьцей.

Сабралася больш 1.000 асоб. Ад кожнай нацыянальнасьці выступалі ня менш двух прамоўцаў. Прамаўлялі і двое беларусоў, ды двое ўвашлі ў склад прэзыдыўма мітынга.

Падробную справаздачу з прычын тэхнічнага характэру дамо ў чародным нумэры.

× Літоўскіе сходкі. У суботу, 9 верасня, адбыўся літоўскі сход у сале пры Вароньянай вуліцы 5.

Першы прамоўца, д-р Домашэвіч, сказаў, што ў Літве ёсць тры кірункі. Літвіны пераконаны, што іх нацыянальныя інтарэсы цягнуць іх на захад, палякі глядзяць на палудзень, жыды — на ўсход. Аб беларусах ён не ўспамінаў. Пасля прамоўца гаварыў аб рэзолюцыі, каторая будзе пададзена організацыйным камітэтам ладжанай літоўскай канфэрэнцыі. У гэтай рэзолюцыі гаворыцца, што Літва павінна быць незалежнай дэяржавай у зьвязі з Нямецчынай; пры гэтым Нямецчыне мае быць дадзена право на военную конвенцыю, стратэгічныя дарогі і т. д. Далей Домашэвіч гаварыў, што, паводлуг лёгікі, літвіном лепей звязадца з паўным заходам, чым з няпаўным усходам. „Аб гэтым пытаньні трэба будзе ешчэ добра падумаць, але гэта дарога — ядыная“.

«Lietuvos Aidas» піша, што гэтымі днямі ў Вільні адбудзецца з'езд літоўскай інтэлігенцыі з розных мейсц Літвы. На ім будзе гутарка аб цяперашнім палажэньні і будучыне Літвы.

× Карэспандэнцыі для «Гомана» на беларуску. Усе карэспандэнцыі для «Гомана» трэба пасылаць цераз нямецкую военную пошту (Feldpost), адрэсуучы гэтак:

Presse-Stelle Ob Ost IV  
für Zeitung «Homan»  
Wilna.

Гэтак адрэсуучы, самыя карэспандэнцыі і літэратурныя творы можна пісаць на беларуску.

× Вынісы з беларускай літэратуры, аддзел П. Духоўныя Песьні. Гэты новы сшытак выйшоў з друку і прадаецца па 20 фен. за эгзэмпляр.

× Віленская жыдоўская драматычная дружна іграе цяпер у Варшаве ў тамтэйшым жыдоўскім народным театры.

× Юбілейны вечар Рэйзіна. Жыдоўскі Культурны саюз у дзень 25-летняга юбілею жыдоўскага пісьменніка Абрама Рэйзіна ладзіць вялікі музыкальна-драматычны вечар.

× Жыдоўскі саюз працаўнікоў штуркарства просіць ахвяр кнігамі для яго кніжкі, Вялікая вул. 35.

× Прымусовая ачыстка ад вошы. Stadthauptmann загадаў, каб усе сталаўнікі народных стравень ачышчаліся ад вошы. Хто пасля назначанага тэрміну ня будзе мець сьведоцтва аб ачыстцы, таму ня будзе выдаваць стравы.

Дзеля акуратнай ачысткі і дэзынфекцыі гаспод, дзе разам жыве многа людзей, жыхароў апошніх па загаду Stadthauptmann'a паводлуг патрэбы будзе перавадзіць ў карантынны табор на Антокалі, дзе будзе іх ачышчаць ад вошы адначасна з ачысткай і дэзынфекцыяй іх кватэры, куды яны пасьле могуць вярнуцца. Усё гэта будзе трываць ад 8 да 10 дзён; у гэтым часі будзе ім выдаваць тамжэ страву па таннай цане, а бедным — дарма.

× Жыдоўскіе сьвяты. Сьлёта жыды сьвяткуюць свае восенніе сьвяты ў гэтыя дні: 17, 18, 26 верасня і 1, 2, 8, 9 кастрычніка.

× Канец летняга часу. Уначі с 16 на 17 верасня а 3 гадзіне ўсе гадзіннікі перэстаўлены на гадзіну назад.

× Зіма ідзе! Цёплая пара году ўжо мінула. Ані сьняе небо, каторае ешчэ часамі відаць, ані сонца, каторае часам у палудзень грэе, як у летку, не павінны ашукваць нас нашчот прыходу зімы. Халодныя ночы і густы туман, каторы на раніцы пакрывае ваколліцы, напамінаюць нам аб ей.

× Збіраюць каштаны: у іх ёсць шмат гэткага цэннага цяпер алею.

× Конфіскованая карова. У аднаго с тутэйшых жыхароў сконфіскована бязклубая чорна-белая карова. Валадзельца можа звярнуцца у крмінальную паліцыю, Домініканская 1, пакой 89.

× Тэмпература. Найвышэйшая і найніжэйшая тэмпература за апошніе дні была (па Цэльсію):

	найвыш.	найніж.
12—13	+ 18°	+ 10°
13—14	+ 15,5°	+ 7°
14—15	+ 14°	+ 8°
15—16	+ 15°	+ 8°

## З усяго Краю.

БЕЛАСТОК. На хлебавыя карты на поўшаста месяца выдаюць на душу 3 пуды бульбы па 8 фен. за фунт. Калі-ж бульбу будзе браць па-месячна з месцовых крам, дык цэна яе будзе 10 фен.

У тую сераду ў месцовым парку на карысьць вучыцельскай страўні было наладжэно дзцячае гуляньне з ваеннай музыкай.

Ад 1 верасня ў пяты месцовы округ за доктара для бедных замест п. Курыцкай назначэн д-р Манке.

БЕЛАСТОК. У пазпрошлую нядзелю адбыўся збор на карысьць дзяцей. Прытулак для дзяцей імі Пэрэца наладзіў прадаваць кветак на вуліцах. Кветкі прадаваліся самімі дзцяцьмі. Збор даў значную суму.

БЕЛАСТОК. У тую сераду, ў палудзень, на Сажалковай вуліцы загарэлася заложэная 50 гадоў таму назад фабрыка сукна «Філіпа насьледнікі». Агонь шыбка шырыўся. Пажарная каманда прымушэна была толькі не даваць агню пашырыцца далей. Уся фабрыка з машынамі згарэла да тла. Арендар фабрыкі, пачаўшай рабіць толькі 5 дзён таму назад, мае страты каля 200,000 м. Прычына пажару ня выясьнена.

БАЖЭСКИ (?) пад Беластокам. У часі навалыніцы, калі пастух укрыўся ад дажджу, тут укралі с пашы аднаго каня, катораго павялі ў Беласток, ды тут прадалі.

Аднак, купцы ўбаяліся сваей куплі і, баючыся паліцыі, выгналі каня на вуліцу. Конь доўга гуляў па вуліцах, пакуль яго не спаймала паліцыя, каторая і аддала каня валадзельцу, прыбегшаму ў Беласток заявіць аб кражы.

ГРОДНЯ. Сюды гэтымі днямі прыходзіць вагон цукру.

Гродзенская мінеральная вада «Гроднаар Спрудэль» ня будзе далей прадавацца з прычыны недастачы коркаў. Гэтак беларуская мінеральная вада пойдзе ў ход толькі пасля вайны.

Усе трупы паўшай жыблы трэба аддаваць у местовую бойню. Лушчы з іх скуру за межамі бойні строга забаронена.

Тут выяўляецца вялікая недастача папірос, цыгар і тытуну. «Grodn. Ztg.» радзіць... курыць як найменш! Яна так сама радзіць беражліва ужываць дрэво, торф, вугальле, тлустасць дзеля мазі і газу, бо зімой усяго гэтаго ня будзе.

Коопэрацыйныя пекарні служачых у нямецкіх урадах і работнікоў фабрыкі тытуну Шэрэшэвскаго выдаюць хлеб толькі сваім членам; староннім асобам хлеба не прадаюць.

На таварнай станцыі выкрылі скрыні са скурай, пшоннай мукой і агуркамі, каторыя мелі быць вывезены з места контрабандай. Усе гэтыя тавары сконфіскованы.

ГРОДНЯ. Камісія дзеля устаноўкі цэн заседае ў старым ратушы ад 5 да 7 гадз. паабедзі і прынімае скаргі насяленьня на рынковыя цэны. Яна такжэ наглядае над контрабандным вывазам спажывуных прадуктоў, у тым ліку — вывазам нават мукі з месцоваго округа.

Паветовы вастрог пры Паліцэйскай вуліцы будзе шмат расшыран і абернен у акружны вастрог. Будынак старога вастрогу пры Мастовай вуліцы памешчае толькі 33 душы, а два будынкі паветоваго — 319. Надалей жэ ў вастрозі будзе мейсцо на 600 арэштантаў, і ён будзе адным з найвялікшых у краю. Пры вастрозі маюць быць заложэны рамесніцкіе варштаты.

БЕЛЬСК. Праваслаўныя жыхары Бельскаго павету доўгі час аставаліся без рэлігійнай помачы, бо расейцы адступаючы вывазлі с сабой усіх сьвяшчэнікоў. Нямецкіе ўласці з гэтай прычыны праслалі сюды з Гродні сьвяшчэніка Ковалёва дзеля выпушчэньня абрадоў і службы Божай. Сьв. Ковалёв прыбўў праз Беласток, урочыста спатыканы праваслаўнымі паравіянамі, каторыя праводзілі яго ў цэркву, дзе чэкала тысячная грамада, ня меўшая у ся-

„Яж бачыла надзіўней таго:  
А ў балоці на калодзі, на калодзі,  
Там весна красна кросны ткала,  
А рак-небарак цэўкі сучнуў,  
Цэўкі сучнуў пяньковыя  
На кросенцы шаўковыя.  
А плотачка скачэ, нітачкі вяжэ“.

### Л е т н і е.

#### I.

Касцы косяць, Бога просяць:  
Дай Божа пагоданьку  
На нашу работаньку сено пакасіці,  
Да дому звязіці.

#### II.

Ой, за лесам-борам кругло-поле,  
А там даеўчатко пшаніцу поле;  
Ой, поле, поле перабірае,  
Перабор-зельле за плот кідае.  
Кідае, кідае — хай вада нясе,  
Дзе мой Сьдэпанка волы пасе:  
Ой, пасе, пасе горэнькамі,  
Дзеўча-ж плачэ сьлёзанькамі.

### III.

Ой ракой-рэчкай човен плыве,  
А ў тым чаўночку белы малойчык.  
Кудзёрцы чэшэ, перачэсьвае:  
Плывеце кудры, да маеі мілай,  
Паслухайце, што міла кажэ,  
Ці спамінае, ці правлінае?  
— „Ой, мілы мой глуміўся мной:  
Сеяў палы на маім сэрцы,  
Ды клаў агні на маіх плечах,  
Рабіў скрыпкі з маіх ручак,  
Увязываў каня да маіх косак,  
Пушчаў рэчкі з маіх вочак!“  
— „Мілая мая, непраўда твая!  
Я сеяў палы у чыстым полі,  
Я клаў агні у шчырым бары,  
Увязываў каня да белаі бярозы,  
Я пушчаў рэчкі крнічныя  
І рабіў скрыпкі з белаі лічкі“.

### Зажынквыя.

#### I.

Раніцай прыходзячы на ніву.

„Добры дзень Госпаду Богу,  
Жыту ядраному, Гаспадару Палявому!“  
— „Здароў, здароў, жней маладыя,  
Сяры залатныя“.

### Вечарам, ідучы з нівы.

Добранач Госпаду Богу,  
Жыту ядраному, Гаспадару Палявому!“  
— „На здароў'е, жнейкі маладыя,  
Сяры залатныя!  
Прыхадзіце заўтра параненька,  
Як сонейко узойдзе:  
Я-ж таго люблю, хто рана прыходзе,  
Рана у двор адыходзе.“

#### II.

Поле маё шырокае, жыто маё ядраное!  
Не с кім стаці, пастаяці,  
Жыто ядраное пажынаці!  
Братцы мае па заслужжу,  
А сястрыцы па замуужжу!

#### III.

Гаварыло ядраное жыто,  
У чыстым полі стая — гаварыло:  
Немагу я ў полі стаці,  
Калосьсям махаці — не магу я!  
Толькі магу я, а толькі магу я  
У полі капамі ў гумне стагамі —  
толькі магу я!



бе сьвяшчэніка больш за два гады. У цэркві адслужылі урочыстую імшу, на каторай быў Krejshauptmann. Беларусы спаткалі загад нямецкіх уласцей с паднятым настраеньнем.

**ВОУКАВЫСК.** 5 і 9 верасня «гроно аматарске» устроіло ў салі жыдоўскага артыстычнага кружка «дзеля польскага насялення» (!!!) два любіцельскія польскія спектаклі.

**ЛІДА.** У тутэйшых ваколіцах ізноў узняліся крадзежы каней, каторых пасья за бяздэнак перапрадаюць далей. Трэба напамніць, што гэтакія куплі вызываюць ня толькі канфіскацыю каней, але і высокія штрафы грашмі.

**КОУНА.** Stadthauptmann загадаў вярнуць грамадам ковенскага павету іх ручныя млыны — кожнай ад 1 да 4. Просьбу аб выдачу трэба падаваць афіцэрам гаспадарскага аддзелу, або старатам.

Два тыдні таму назад у Коўні прапала з бацькаўскай хаты пры 2 Мешчанскай 5 Зофія Монтвілло, 9 гадоў.

**КОУНА.** Каля параконнай прыстані ў тую сераду а 9 гадз. ранацай выцягнулі з вады труп кабеты ад 30 да 40 гадоў, адзеты ў ісподнюю спадніцу, блузку і белую сарочку з расейскім ваенным кляймо.

**ТРАКШКІ.** Каля гэтай станцыі згарэла будка вартаўніка с хлевам і паветкай. Пажар узняўся бязспорна ад іскры с праходзішага міма паравозу.

**ЗУБУРО,** мар'ямпольскага пав. Язэпа Вужуцкага, 15 гадоў, працаваўшага ў тартаку, захашў пояс, і ў яго цяжка накалечыло рукі ад локця да плеча.

**ХОРОНЖЫЦЫ,** мар'ямп. пав. Тутэйшы стараста браў хабару за замену парваных пашпэртоў Об Ост па 100 м. У аднаго селяніна ён узяў 40 руб., грозачы данясці на яго за прадажу каня без пазваленьня. У двух другіх селян ён узяў па 15 руб. Міравы суд засудзіў яго на год у вастрог за тое што, бяручы хабары, ён падрывае павагу нямецкага ўраду.

**ЛІБАВА.** Гандляры Барухсон і Бергэр з Газенпоту былі заахрыжаны жандарамі перавозачы з Літвы 5 пудоў мыла, 10 бочак натры і каля 4 пудоў скуры. Барухсона засудзілі за гэта на 300, а Бергэра на 200 м. штрафу. Гандляр Пэтэль, па загаду каторага Бергэр вёз контрабанду, засуджэн так сама на 200 м. штрафу.

**РЫГА.** «Deutsche Bank» у Берліне адкрывае тут свой аддзел. Урад нямецкіх таргоўных палат пастанавіў так сама адкрыць тут аддзел, — шосты ў нашым краі.

## У ПОЛЬШЧЫ

**БЭРЛІН.** Імператар звярнуўся да варшаўскага генэрал-губэрнатора Вэзэлера з рэскрыптам, у каторым між іншым кажа:

«Ешчэ не прыйшоў час, каб кароль пакрыў новым блескам старую польскую карону і каб народныя прадстаўнікі, выбраныя на аснове агульнай і безпасрэднай падачы галасоў, пачалі свае засяданьня на карысьць бацькаўшчыны. Але ўжо цяпер мы хочам адаць дзяржаўную ўласць у рукі нацыянальнага ўраду, а правы і інтэрэсы народу будуць давераны новай пашырэннай дзяржаўнай радзе. Окупацыйныя ўласці захаваюць сабе

толькі тые правы, каторыя патрэбны с прычыны ваеннага стану».

**ВАРШАВА.** Нямецкі і аўстрыйскі генэрал-губэрнатары апублікавалі апавешчэньне, у каторым, між іншым, гаворыцца:

«Саюзныя ўрады бачуць у рэгенцкай радзе спосаб ня толькі даць польскай дзяржаве прадстаўніцтва, але і падгатаваць будучую монархію. Рэгенцкая рада да прызвання монарха лічыцца найвышэйшым прадстаўніцтвам польскай дзяржавы. Першая яе задача — назначыць маршалка міністроў. Каб здаволіць жаданьня і патрэбы польскага народу, будзе вернена дзяржаўная рада ў новай, пашырэннай форме і с шырэйшымі правамі. Яна будзе прадвеснікам польскага сэйму Даўнейшая дзяржаўная рада мела дарадчы голас; цяперашняя будзе мець і право вынасіць пастановы. Дзяржаўную раду будзе сазваць рэгенцкая рада».

**БЭРЛІН.** Урадовая „Nordd. Allg. Ztg.“ піша:

«У якіх граніцах і ў якой форме дзяржава ў межах цяперашняга генэрал-губэрнатарства аканачальна сформуецца, будзе пастаноўлена толькі пасья міра».

## ВЕСТКІ З РАСЕІ.

**ЛОНДОН.** «Daily Chronicle» піша:

«Паднімаецца пытаньне, ці цяперашняя Расея дасягне ўжо дзеля дэмакратычнай формы ўраўленьня? З упадкам самадзяржавія Расея захварэла на такія хваробы, каторых раней не знала. Расея становіцца ўсё большым ціжарам для саюзнікоў».

**КОПЭНГАГА.** Расейскі ўрад загадаў пачаць сьледства ў справе бунту проці б. глаўнакамандуючага Корнілова, начальніка палудзенна-заходняга фронту ген. Денікіна, начальніка генэральнага штабу Луковскага, генэралоў Маркова і Кісьлякова.

**ШТОКГОЛЬМ.** «Известия», орган рады раб. і салд., пішуць:

Корнілов заявіў, што ён гатоў явіцца на рэволюцыйны суд с прычыны абвіненьня ў арганізацыі бунту.

Міністэр унутрэных дзел заявіў, што Корнілов павінен быць пакаран вельмі цяжка, і ўрад ня зробіць нічога, каб змягчыць кару. Тэрэшчэнко жагадаў, каб 4-я Дума была той-час распушчэна за тое, што яна спагадала выступленьню Корнілова.

**ЛОНДОН.** «Daily Mail» даносіць с Пецярбурга:

«У часі апошняга крызіса тымчасовы ўрад аказаўся дужэйшым, чым сам думаў. Большая часць народу стаіць за яго. Ад пачатку рэволюцыі тымчасовы ўрад ніколі ня меў гэткай сілы, як цяпер».

Гэтман донскіх казакоў, генэрал Каледін, каторы быў арэштаваў раду раб. і салд. у Ростове на Доне, цяпер сам арэштован. У Пецярбурзі арэштавалі Пурышкевіча.

**ПЕЦЯРБУРГ** (Рэўтэр). Начальнік кавалерыі Корнілова, генэрал Крымов, прыехаў у Пецярбург і тут застрэліўся.

Генэрала Каледіна арэштавалі ў ваколіцах Ростова на Доне.

Большая часць салдатаў Корнілова ў Лузе перайшла на ста-

рону тымчасовага ўраду пасья таго, як дэлегаты рады раб. і салд. пераканалі іх аб патрэбі выдаць Корнілова ў рукі ўраду.

Міністэр фінансоў і памочнік маршалка міністроў, Некрасов, падаўся у адстаўку. Яго мейсце заняў Тэрэшчэнке.

Гучков і супрацоўнікі „Нов. Вр.“ былі арэштованы, але пасья іх ізноў выпусцілі на волю.

**АПАРАНДА.** С Пецярбурга даносіць, што быўшы галава міністроў, кн. Львов, і 80 іншых палітыкоў, глаўнакамандуючый вайскамі ў Фінляндыі генэрал Орановскій і 6 іншых генэралоў арэштованы.

**ПЕЦЯРБУРГ.** (Рэўтэр). Спадзяюцца гэткай камбінацыі: Керэнскій будзе глаўнакамандуючым, а Алексеев — начальнікам яго штабу.

**ПЕЦЯРБУРГ.** Палкоўнік Верховскій назначэн за кіраўніка ваеннага міністэрства, генэрал Рузскій — за глаўнакамандуючага паўночным фронтам, а Драгоміров — палудзенна-заходнім.

## З усяго сьвету.

**БЭРЛІН.** „Voss. Ztg.“ даносіць з Рыму:

Паводлуг пэўных вестак, Папез пераконан, што мір наступіць у пачатку 1918 году.

**ПАРЫЖ.** (Рэўтэр) Камітэт злучэных соцыалістоў забараніў сваім членам увайсці ў кабінэт Пэнлеве.

**ШТОКГОЛЬМ.** «Socialdemokraten» піша:

«У маніфэсці соцыал-дэмакратыі абедзьвух старон будзе прызвана прыгатовіць мірную канфэрэнцыю. Пабэда Керэнскага і адмова францускіх соцыалістоў прыняць учасьце ў урадзе вітаецца, як ускарэньне мірнай работы».

**БЭРЛІН.** Чысло дэпутатоў у нямецкім Рэйхстагу будзе павялічэно на 15—20.

## ТЭЛЕГРАМЫ.

Нямецкія апавешчэньня:

14. IX. Заходні тэатр:

*Фронт нямецкага Насьледніка:* У Фляндры між лесам Гутгольцт і каналам Коммін-Іпр вострая артылерыйская бітва дайшла сьгоньня ранацай да барабаннага агня. Уначы з 12 на 13 верасня мы выкінулі ворагоў с краю лесу на поўначы ад Лянгмарк і ўзялі ў палон многа англічан. У Артуа і на поўначы ад С. Кантэн у часі разведак узяты палонныя і дабыча.

*Фронт нямецкага Насьледніка:* На заходзі ад Гінкур, на Эн, мы дайшлі да другой варожай лініі, зрабілі ворагам многа шкоды і вярнуліся назад, вядучы палонных.

Усходні тэатр:

Між Балтыцкім і Чорным морэм — без вялікіх бітв.

15. IX. Заходні тэатр.

*Фронт Рупрэхта Баварскага:* На фронці Фляндры артылерыйская

бітва крапчэла. Пры С.-Жульен пасья барабаннага агня пачалася англіцкая атака, каторая была адбіта; пры гэтым англічане утрацілі многа палонных.

*Фронт нямецкага Насьледніка:* Ля дарогі Сом-Пі-Суэн французы двойчы наступалі, але былі адкінуты, утраціўшы палонных. На ўсходнім беразі Маасу мы адабылі вяршыню на ўсходзі ад лесу Шом, ўзяўшы 300 палонных.

Усходні тэатр:

Без перамен.

16. IX. Заходні тэатр:

*Фронт Рупрэхта Баварскага:* На фронці Фляндры, ўздоўж дарогі Мэнін-Іпр, востры агонь артылерыі. Атакі некалькіх англіцкіх батальёнаў адбіты са стратамі. Толькі на поўначы ад дарогі ворагі ўварваліся ў наш парэдні акуп на фронці адной роты. На палудзенным усходзі ад Арра, пасья найсільнейшага артылерыйскага агня, ворагі ў штучным тумане атакавалі пры Шарызі на фронці 1500 мэтроў шырокім, пусьціўшы ў ход мінамэты і пандырныя самаходы. Артылерыйскім і мінамётным агнём, а такжэ штыкамі мы ўсюды адкінулі ворагоў.

Усходні тэатр:

Без перамен.

Аўстрыяцкія апавешчэньня.

**ВЕНА,** 13. IX. Італьянскі тэатр: Сільны агонь ворагоў проці Монтэ С. Габріэле і на ўсходзі ад Герцу трымае далей. Пры ачыстцы там нашых акупаў ад ворагоў узяты ў палон 23 афіцэры і 530 салдатаў, здабыты 12 кулемэтаў.

**ВЕНА,** 15. IX. Італьянскі тэатр: Монтэ С. Габріэле знаходзіцца ізноў пад цяжкім артылерыйскім агнём.

На палудзенна-заходнім фронці у жніўні збіты 32 італьянскія лятуні. Мы за гэты час утрацілі 11 самадэтаў.

КАЛЯ ВАЙНЫ.

**БЭРЛІН.** (В.Т.Б.). Адна з нашых падводных лодак затапіла у Атлянтыцкім акіані ізноў 8 паракходаў і 2 парусьнікі ёмкасьцю разам 31.000 тонн.

**БЭРЛІН.** (В.Т.Б.). У Сяродземным моры ізноў затаплены 63.000 тонн.

**БЭРЛІН.** (В.Т.Б.). У каналі Ляманш мы ізноў затапілі 4 паракходы і 1 парусьнік, разам 20.000 тонн.

**БЭРЛІН.** Навакол Англіі ізноў затаплено паракходаў і рыбаловаў на 22.000 тонн.

**БЭРЛІН.** Ад 1 студня да 31 жніўня 1917 г. нашы падводныя лодкі затапілі ў Сяродземным моры разам с караблямі 226 гармат.

## АБВЕСТКІ.

**Марыя Можэйко,** вучыцелька ноцкай гімназіі, шукае якой-коледчы работы. Маёвая 24.

